

## حضرت عثمانؓ کے سرکاری خطوط

از جناب خورشید احمد فاروق صاحب، اُستاد ادبیات عربی دہلی یونیورسٹی

(۴)

### ۲۲۔ ولید بن عقبہ کے نام

کوئٹہ میں عثمان غنیؓ کے مخالفوں میں تین قسم کے لوگ تھے: ایک وہ جن کو اُن سے ذاتی پر خاش تھی، دوسرے وہ جو اُن کے گورنروں سے ناخوش تھے اور تیسرے وہ جو ان کو معزول کر کے حضرت علیؓ کو خلیفہ بنا نا چاہتے تھے، اس تیسرے گروہ میں سب سے پہلے جن لوگوں نے عثمان غنیؓ کے خلاف اور حضرت علیؓ کے حق میں پہلک ایچیٹیشن شروع کیا وہ کوئٹہ کے دو عرب تھے، عمرو بن زرارہؓ اور کمیل بن زیادؓ، ان دونوں کے باپ صحابی تھے، ایک دن گورنر کوئٹہ ولید بن عقبہ کو خبر ہوئی کہ عمرو بن زرارہؓ نے عام جلسہ میں عثمان غنیؓ کو برا بھلا کہا اور حضرت علیؓ کی منقبت بیان کر کے لوگوں سے اپیل کی کہ اُن کو خلیفہ بنانے کی کوشش کریں، ولید نے عمرو بن زرارہ کی بغاوت انگیز تقریر کی رپورٹ عثمان غنیؓ کو بھیجی تو یہ جواب آیا:-

”ابن زرارہ ایک بے تمیز احمق بدو ہے، اس کو کوئٹہ سے جلا وطن کر کے شام بھیجو“

(انساب الاشراف بلاذری طبع فلسطین ۵/۳۰)

### ۲۳۔ معاویہ بن ابی سفیان کے نام

صحابی ابو ذرؓ ابو بکر صدیق کے عہد میں شام جا کر آباد ہو گئے تھے، اگلے چودہ پندرہ برس میں جو بھنوں نے شام میں گزارے اُن کے خلاف کسی بے ضابطگی کی شکایت سننے میں نہیں آئی،



ستہ سے چند سال پہلے یہودی نو مسلم ابن سبا حکومت کا تختہ الٹنے اور حضرت علی کو مندر خلافت پر متمکن کرنے کے لئے ہم شروع کر چکا تھا۔ وہ بڑے اسلامی شہروں کا دورہ کرتا ہوا شام آیا اور صحابی ابوذر کے سامنے اپنا مشن پیش کیا۔ ابوذر پر اس کا جادو عمل گیا، اور وہ حکومت شام پر لعن طعن کرنے لگے، امیر معاویہ پر جن کو عمر فاروق نے شام کا گورنر مقرر کیا تھا، ان کا اعتراض یہ تھا کہ وہ محصل حکومت کو کل کا کل عوام پر نہیں خرچ کرتے، عمال حکومت اور مالداروں سے ان کو یہ شکایت تھی کہ وہ ضرورت سے فالتور و پیہ ناداروں کو دینے کی بجائے پس انداز کر لیتے ہیں، اپنے موقف کی تائید میں ابوذر یہ قرآنی آیت پیش کرتے بَشِّرِ الَّذِينَ يَكْنُزُونَ  
الذَّهَبَ وَالْفِضَّةَ وَلَا يَنْفِقُونَهَا فِي سَبِيلِ اللَّهِ بَشِّرْهُمْ و  
خَبْرَهُمْ وَظُهُورَهُمْ۔ جو لوگ روپیہ جمع کرتے ہیں اور اسلام کی ترقی کے لئے خرچ نہیں کرتے ان کی پیشانی، پہلو اور پیٹھ کو گرم لوہے سے داغا جائے گا۔ امیر معاویہ کہتے کہ اگر میں سرکاری آمدنی کی ایک ایک پائی خرچ کر ڈالوں تو حکومت کیسے چلے اور بیرونی خطرہ کا مقابلہ کیسے ہو! مالدار کہتے: زندگی آج بگاڑا ہوا دہائی ہے اگر سب کچھ خرچ کر ڈالیں تو آٹے وقت کیسے کام چلے گا، وہ اپنی تائید میں قرآن کی یہ آیت پیش کرتے: وَلَا تَجْعَلْ  
يَدَكَ مَغْلُولَةً إِلَىٰ عُنُقِكَ وَلَا تَبْسُطْهَا كُلَّ الْبَسْطِ۔ نہ تو خرچ کرنے سے بالکل ہاتھ روک لو اور نہ اتنی فراخ دلی سے خرچ کرو کہ کچھ نہ بچے۔ ابوذر کی تحریک خوب زور پکڑا گئی نادار اور قلاش، مالداروں اور سرکاری عہدہ داروں کا پھینکا کرتے، ان کو غیرت دلاتے اور روپیہ مانگتے، ان لوگوں کا گھر میں رہنا یا باہر نکلنا مشکل ہو گیا، انہوں نے امیر معاویہ سے شکایت کی اور بتایا کہ ابوذر کی تحریک نہ صرف دمشق بلکہ سارے شام میں پھیلتی جا رہی ہے اور اگر اس کی فوری روک تھام نہ کی گئی تو کوئی سنگین انقلاب برپا ہو جائے گا، امیر معاویہ نے عثمان غنی سے ابوذر کی شکایت کی اور لکھا کہ فوراً ان کو شام سے بلا لیجئے۔ عثمان غنی نے جواب میں لکھا:-



”سول وار کے سانڈ نے نتھنے اور آنکھیں پھلائی ہیں اور حبت لگانا ہی چاہتا ہے  
اس لئے اُس کے زخم مت کریدو، ابوذر کو میرے پاس بھیج دو، اُن کے ساتھ زاد  
راہ اور ایک رہبر بھی کرو، نیز لطف و محبت سے پیش آؤ، جہاں تک ہو سکے  
نہ خود زیادتی کرو نہ اپنے ماتحتوں کو کرنے دو۔“ (تاریخ کامل ابن اثیر ۳/۴۴۲ تاریخ الامم ۵/۶۶)

### ۲۴۔ خط کی دوسری شکل

”میرا حظ پا کر جذب بن جنادہ (ابوذر) کو ننگے پالان پر سوار کر کے یہاں بھیج دو“  
یہ خط شیعہ ماخذوں سے لیا گیا ہے۔ شیعہ راویوں نے ابوذر کا قصہ مختلف انداز میں پیش کیا  
ہے، یہاں اُس کی تفصیلات میں داخل ہونا ضروری ہے نہ مفید، تاہم امیر معاویہ کا وہ خط  
نقل کرنا مناسب معلوم ہوتا ہے جس میں شیعہ روایت کے مطابق وہ ابوذر کے شاکی ہیں:

”اگر آپ شام میں امن و امان برقرار رکھنا چاہتے ہیں تو جذب بن جنادہ کو  
بلا لیجئے، وہ بردن محل کے دروازہ پر آکر یہ نعرے لگاتے ہیں: جاء الفطار  
يحمل التماس، لعن الله الامرين بالمعروف التاركين له، لعن الله الناهين  
عن المنكر الماكين له۔ دوزخ کی آگ لیکر تافلہ آ گیا ہے، خدا کی اُن پر لعنت  
جو زبان سے امر بالمعروف کی تلقین کرتے ہیں لیکن خود اچھے کام نہیں کرتے، خدا کی  
اُن پر لعنت جو زبان سے نہی عن المنکر کی تلقین کرتے ہیں لیکن خود بُرائی سے  
نہیں بچتے۔“ (عیون الاخبار، تالیف ادریس بن حسن انف ظلی ۲/۲۶۸)

### ۲۵۔ ابوذر کے نام

مراسلہ نمبر ۲۳ امیر معاویہ کو بھیجنے کے بعد عثمان غنی نے ابوذر کو براہِ راست یہ خط لکھا:  
”میرے پاس آ جاؤ، میں معاویہ کی نسبت تمہارے حقوق کا زیادہ خیال  
رکھوں گا اور تمہارے ساتھ زیادہ اچھی طرح پیش آؤں گا۔“

(تاریخ انجیس دیار بکری ص ۲/۶۹)



## ۲۶۔ عبدالرحمن بن ربیعہ کے نام

عمر فاروق رضی اللہ عنہ کے عہد میں اسلامی فتوحات کا دائرہ شمال میں قفق پہاڑ (Caucasus) تک وسیع ہو گیا تھا، یہ پہاڑ بحر خزر (Caspian sea) سے شروع ہو کر بحر اسود (Black sea) تک پھیلے ہوئے تھے۔ اس بلے کو ہی سلسلے میں کئی جگہ درے تھے جن سے ہو کر شمال کی طرف سے جنوب اور جنوب کی طرف سے شمال کے علاقہ میں جانا ممکن تھا، دونوں کے علاوہ بحر خزر کے ساحل اور قفق پہاڑ کے مابین ایک کھلا میدان بھی تھا جس سے اکثر شمال کے روسی اور ترکی چھاپہ مار جنوب کے شہروں پر جو فارسی قلمرو میں تھے، نزلت تازی کیا کرتے تھے تو شیروان عادل نے اپنے علاقہ کے بچاؤ کے لئے میدان اور دروں میں پتھر کی دیواریں چنوا دیں دیواروں میں لوہے کے دروازے بنا دیئے گئے اور ان کی دیکھ بھال کے لئے مسلح گارڈ مقرر کر دیئے گئے، بحر خزر کے ساحل سے قفق پہاڑ تک جو دیوار بنی وہ سب دیواروں سے زیادہ لمبی تھی اس میں بھی ایک آہنی دروازہ بنا یا گیا اور دروازہ سے متصل ایک مستحکم قلعہ تعمیر کیا گیا، یہ دروازہ اور قلعہ بحر خزر کے ساحل سے بہت نزدیک تھا، یہاں ایک شہر وجود میں آیا جس کا نام باب (دروازہ) یا باب الالباب (سب سے بڑا دروازہ) پڑ گیا۔

عمر فاروق رضی اللہ عنہ کی فوج نے باب پر چڑھائی کی تو اس علاقہ کے فارسی گورنر نے مسلمانوں سے معاہدہ کر لیا جس کا حاصل یہ تھا کہ اس کی فوجیں مسلمانوں کے ساتھ مل کر باب پار کے روسی دشمن سے لڑیں گی اور اس خدمت کے مقابلہ میں ان سے کوئی جزیہ یا ٹیکس نہیں لیا جائے گا لیکن اس کی باقی رعایا کو ایک مقررہ ٹیکس دینا ہو گا۔ باب کے مسلمان لٹری گورنر ایک صحابی عبدالرحمن بن ربیعہ تھے یہ وقتاً فوقتاً باب پار کی روہی پستیوں پر نزلت تازی کرتے اور مال غنیمت لیکر لوٹ آتے عمر فاروق رضی اللہ عنہ کے بعد عثمان غنی رضی اللہ عنہ کے عہد میں بھی انھوں نے کئی بار روسی علاقہ پر غارتگری کی اور بڑھتے بڑھتے وہاں کے بڑے شہر بلخجہر تک پہنچ گئے۔ اس اثنا میں کوفہ کے بہت سے ایسے سپاہی ان کی زیرکمان آگئے جن کے دل میں نہ تو جہاد کی لگن تھی اور نہ وہ عثمان غنی رضی اللہ عنہ سے خوش تھے، ان کا



مقصد عربوں میں بد اطمینانی اور بھوٹ ڈالنا تھا، عثمان غنیؓ اس حقیقت سے واقف تھے، اس لئے انھوں نے عبدالرحمن بن ربیعہ کو خبردار کر دیا کہ کوفہ کی نو وارد فوج کو ساتھ لیکر باب پار کی ہم پر نہ جائیں، لیکن عبدالرحمن نے تنبیہ کی طرف کوئی خاص دھیان نہ دیا اور حسب معمول روسی علاقہ میں جہاد کرنے نکل گئے اور بڑھتے بڑھتے بلخ تک پہنچ گئے، روسیوں نے ان کو بری طرح گھیر لیا، ان کی اپنی فوج نے خاطر خواہ مقابلہ نہیں کیا، عبدالرحمن اور ان کے بیشتر مجاہد مارے گئے، عثمان غنیؓ کے تنبیہی خط کا مضمون یہ ہے:

” معاشی آسودگی نے میری رعایا کے بہت لوگوں کو گستاخ و سرکش بنا دیا ہے

(اور تمہاری فوج میں ایسے کافی لوگ آگئے ہیں) لہذا باب پار کے روسی علاقہ

میں زیادہ مت گھس جانا ورنہ مجھے اندیشہ ہے کہ کسی مصیبت میں مبتلا ہو جاؤ گے،“

تاریخ الامم ۵/۷۵، تاریخ کامل ابن اثیر مصر ۳/۵۰، وحسن التقاسیم فی معرفۃ الاقالم مقدسی لاندن

جلد ۳، مروج الذهب حاشیہ تاریخ کامل ۲/۳۰۳، معجم البلدان ۲/۱۱۰۹

## ۲۷ - اکابر کوفہ کے نام

آپ پہلے پڑھ چکے ہیں کہ عثمان غنیؓ کے انتخاب سے اکثر اصحاب شوریٰ ناخوش تھے نیز یہ کہ مدینہ

میں تین سیاسی پارٹیاں پیدا ہو گئی تھیں، ایک حضرت علیؓ کے حامیوں کی، دوسری طلحہ بن عبید اللہ

اور قیسری زبیر بن عوام کے ہواخواہوں کی، ان پارٹیوں کی ہم بازی مدینہ کے باہر تین سب سے

بڑی عرب چھاؤنیوں، کوفہ، بصرہ اور فسطاط (مصر) میں بھی جاری رہی، طلحہ بن عبید اللہ اور

زبیر بن عوام بڑے مالدار اور صاحب جہاد تھے، اس لئے یہ روپیہ پیسہ سے بھی اپنے معش کو

تقویت پہنچاتے رہے، یوں تو بصرہ، کوفہ اور مصر سے لوگ برابر مدینہ آتے جاتے رہتے اور

ایک دوسرے سے رابطہ قائم رکھتے لیکن حج کے موقعہ پر ہر پارٹی کے کارکن یکجا ہوتے اور اپنے

کاموں کا جائزہ لیتے اور بدلتے ہوئے حالات کے مطابق اپنا لائحہ عمل مرتب کرتے، اسی زمانہ

میں ایک نو مسلم یہودی ابن سباعی افتخار پر سیاہ بادل کی طرح اٹھا، یہ رحبت کا قائل تھا، یعنی



اس بات کا کہ رسول اللہ ﷺ، حضرت مسیح کی طرح آسمان پر اٹھائے گئے ہیں اور ایک مقررہ مدت کے بعد لوٹ کر آئیں گے، ان کی عدم موجودگی میں حضرت علیؑ کی جانشینی کے سب سے زیادہ اہل تھے لیکن ابو بکر صدیقؓ، عمر فاروقؓ اور عثمان غنیؓ نے خلافت عصب کر لی اس لئے ہر مسلمان کا فرض ہے کہ موجودہ حکومت کا تختہ الٹ کر حضرت علیؑ کو خلیفہ بنانے کی کوشش کرے، ابن سبا ہر بڑے شہر کا دورہ کرتا اور وہاں حکومت کی بیخ کنی کے لئے خفیہ کارکن مقرر کرتا اور خط و کتابت نیز سفیروں کے ذریعہ پھوٹ اور انقلاب کے کاموں میں ان کی رہنمائی کرتا، علاوہ بریں ساری عرب چھاؤنیوں اور خاص طور سے کوفہ میں ایک مذہبی طبقہ بھی ابھر آیا تھا جس کے ہاتھ میں عوام کی مذہبی و ذہنی قیادت تھی۔ اس طبقہ میں بھی دو قسم کے لوگ تھے: ایک عثمان غنیؓ اور ان کی حکومت کے حامی اور دوسرے ان کے مخالف، گورنر کوفہ سعید بن عاص کی مجلس میں ایک دن عراق کے سرسبز دیہاتی علاقہ (نواد) کا ذکر ہو رہا تھا کہ مجلس کے ایک نوجوان نے گورنر سے کہا کہ اگر ساحل فرات کی مزرعہ ارہنی آپ کی جائداد ہوتی تو کتنا اچھا تھا! مجلس کے وہ لوگ جو دل سے عثمان غنیؓ کے بدخواہ اور ان کی حکومت کے مخالف تھے یہ سن کر برہم ہوئے اور بولے: تو ہمارے مفتوحہ ارہنی کو قریش کی ملک بنانا چاہتا ہے! اس ذرا سی بات پر تو تو میں میں بڑھی اور مجلس کے کئی افراد نے جن کو حکومت سے پر خاش تھی اور جو مذہبی امانیت میں بھی مبتلا تھی جیسے اشتر نجعی، جنڈب اور کسیل اٹھ کر اس جوان اور اس کے والد پر لوٹ پڑے، گورنر سعید برابر روکتے رہے لیکن ان لوگوں نے ایک نہ سنی اور اس وقت تک نہ ہٹے جب تک باپ بیٹے بیہوش نہ ہو گئے، گورنر نے مجلس کو ناپسند کر دی، مارنے والے اور ان کے ہتھیال سعید اور ان کے حامیوں پر اپنے محلوں کی مسجدوں میں بر ملا لعن طعن کر کے لوگوں میں اشتعال پیدا کرنے لگے، حکومت کے چند وفاداروں نے سعید سے اس تیرا بازی کی شکایت کی تو انہوں نے کہا مجھے امیر المؤمنین نے منع کر دیا ہے کہ کوئی قدم ایسا نہ اٹھاؤں جس سے فضا خراب ہو لہذا اگر آپ کچھ کرنا چاہتے ہیں تو براہ راست خلیفہ سے رجوع کیجئے، چنانچہ شہر کے بعض اکابر نے عثمان غنیؓ کو اشتر وغیرہ کی سرگرمیوں سے مطلع کر کے سفارش کی کہ انکو شہر سے جلا وطن کر دیا جائے، عثمان غنیؓ نے جواب میں لکھا:



”اگر آپ سب کی یہ رائے ہو تو ان فساد انگیزوں کو معاویہ کے پاس شام بھیج دیجئے“ (تاریخ الامم ۵/۸۵)  
 انساب الاشراف میں ہے کہ خود سعید بن عاص نے اشتر اور ان کے ساتھیوں کی خلیفہ سے ان الفاظ میں  
 شکایت کی تھی:

”جب تک اشتر اور اُس کے ساتھی جو قرآن کہلاتے ہیں لیکن ہیں سفہا (اجمق او اکر)  
 کوفہ میں ہیں وہاں امن و امان قائم رکھنا میرے بس سے باہر ہے“

### ۲۸۔ اشتر نخعی کے نام

بتصریح انساب الاشراف گورنر سعید کی مذکورہ بالا شکایت پڑھ کر اور ان کے سفیروں سے  
 اشتر وغیرہ کے طریقہ عمل کی توثیق کرنے کے بعد عثمان غنی نے اشتر کو یہ توجیح آمیز مراسلہ بھیجا:  
 ”تمہارے دل میں ایسے مجرمانہ ارادے ہیں جن کو اگر تم ظاہر کر دو تو تمہارا قتل  
 واجب ہو جائے، میں سمجھتا ہوں تم اپنی معاندانہ سرگرمیوں سے اس وقت  
 تک باز نہ آؤ گے جب تک تم پر کوئی تباہ کن مصیبت نہ آجائے گی، میرا خط پا کر  
 شام چلے جاؤ کیونکہ تم کوفہ کے لوگوں کو باغی بنا رہے ہو اور ان کو تباہ کرنے کی  
 اپنے بس بھر کوشش کر رہے ہو“ (انساب الاشراف ۵/۴۰-۴۱)

### ۲۹۔ سعید بن عاص کے نام

اشتر نخعی اور ان کے ساتھی جب دمشق پہنچے تو امیر معاویہ نے ان کا گرمجوشی سے  
 استقبال کیا، ایک بڑی اور عمدہ عمارت میں ان کو ٹھہرایا اور دونوں وقت اپنے ساتھ ہی ان  
 کو کھانا کھلاتے، جب تک ان سفر اتر گئی اور نووارد خوب تازہ دم ہو گئے تو امیر معاویہ نے  
 ان کو کئی صحبتوں میں دوست اور ناصح کی طرح سمجھایا، سمجھایا کہ اپنی فتنہ انگیزی سے باز آئیں  
 اور امن پسند بن جائیں لیکن ان کو مکمل ناکامی ہوئی، اشتر اور ان کے ساتھیوں کی مذہبی عقوت  
 امیر معاویہ کے دانشمندانہ مشوروں کے سامنے جھکنے کو تیار نہ ہوئی اور وہ اپنی قریشی حکومت  
 دشمنی پر اڑے رہے، بلکہ اس جماعت کے بعض افراد نے امیر معاویہ سے سخت گستاخانہ اور



نا سمجھی کی باتیں کہیں، اس کے علاوہ یہ لوگ دمشق میں جس سے ملتے اس کو پھوٹ اور بغاوت کی تلقین کرتے، امیر معاویہؓ ان سے زچ آگئے اور ان کے قیام سے ان کو شام میں فتنے کی پرچھائیاں پڑتی نظر آنے لگیں تو انہوں نے خلیفہ کو آبی عریضہ لکھا جس میں ان قرآر کی بیمار نفسیات پر روشنی ڈالتے ہوئے درخواست کی تھی کہ ان کو شام سے بلا لیا جائے، خط کا یہ اقتباس ملاحظہ ہو۔

”آپ نے میرے پاس ایسے لوگ بھیجے ہیں جو شیطان کی زبان سے شیطانی باتیں کرتے ہیں، جو قرآن کی آڑ لیکر لوگوں کو دھوکہ دیتے ہیں ان کا مقصد مسلمانوں میں پھوٹ ڈالنا اور رسول واریر پانکرنا ہے... مجھے اندیشہ ہے کہ اگر یہ لوگ شام میں ٹہرے ہے تو یہاں کے باشندوں میں بھی فتنہ انگیز رجحانات پیدا کر دیں گے.....“

عثمان غنیؓ نے امیر معاویہؓ کو لکھ دیا کہ قرآر کو کو فہ لوٹا دو، وطن پہنچ کر یہ پہلے سے زیادہ جرات و شدت سے حکومت پر لعن طعن کرنے لگے۔ گورنر سعید نے بڑے سخت الفاظ میں مرکز سے ان کی شکایت کی۔ عثمان غنیؓ نے اب ان کو شمالی شام کے شہر حمص جلا وطن کرنے کا حکم صادر کیا جہاں مشہور جنرل خالد بن ولیدؓ کے صاحبزادے ضلع گورنر تھے۔

”ان مفسدوں کو عبد الرحمن بن خالد کے پاس جلا وطن کر دو“

۳۰۔ انشتر نخعی اور ساتھیوں کے نام

”دوسرا خط عثمان غنیؓ نے جو داشر اور ان کے ساتھیوں کو اس مضمون کا ارسال کیا۔

” واضح ہو کہ میں نے تم کو حمص جلا وطن کرنے کا حکم دیا ہے، میرا یہ خط وصول

کر کے تم وہاں چلے جانا، یہ کارروائی مجبوراً کی گئی ہے کیونکہ تم اسلام اور مسلمانوں

کو نقصان پہنچانے کی ہر ممکن کوشش کر رہے ہو، والسلام“